వంతపాటలు 
వినరా అంధుడ బోళ వల్లభుల = బీరగాధ నోడు 
బీరయాధులారా స్వాతొం(త్మూ = (వీయులారా వినుడు 


x 
ఏర సా మా జూం 
(బుర్రకథ 1 
ఫం 


శీ అ శ్రీ నరసింహవగ్మోయ _ క్షీణబాహుబలుడు 
అ(శ్రిక పోషకు _ డరిజనభీకరు _ డాహవ పండితుడు 
చేర చోళ పాండ్యులను గెల్చి తా _ పోరాటమునందు 
వీర్యాగ్రణి పల్లవ రాజ్యంబును ౬ విస్తరింపజేసె 

రెండవ పులికేసిని వధించి తన _ తండ్రిపగను దీర్చి 
భండన భీముడు, “'మహామల్లుడను” = (ప్రథ్యాతిని బడ సె 


విదూషకుడు : పక్యాతా ? ఏవిటా. ఆ ప్రఖ్యాతి ? 


విమర్శకుడు : నరసింహవర్మ చేర, చోళ, పాండ్య రాజులను జయించి 


తన రాజ్యాన్ని అభివృద్ధి పరిచాడు. ఒకప్పుడు, తన, తండ్రిని 
చంపిన రెండవ పులకేసిని యుద్ధభూమి లోవధించి మహామల్లుడను 


బిగుదు బడకాడు. 


విదూషకుడు ; ఆ(.... ఈ బిరుదులకేం వచ్చెలేరా ఆయనక మహి 


మళల్లుడను బిరుదుంటే - దాని 'తాత బిరుదు మనకీ ఉంది. 


విమ : ఏవిటా అది? 


విదూ : “పిల్లి భీముడు” మన పేరుచెపితే హడల్‌, చచ్చిన కాకులు నీళ్లు 


తాగవు, 


విమ : అంతట నోరు మూయరా । ఆయన నీ మాదిరిగా కాకుల్ని కొంటు 
దద్దమ్మ కాదురా. భీకర శా(తవులను జయించిన మహాయోధుడు. 
పల్లవ రాజ్యానికి, ప్రభువు. ఆ రాజ్యానికి ముఖ్యపట్టణం కంచి. 
నరసింహవర్మ క్రీ శ. 620 మొదలు 608వ సంవత్సరంవరకు 
పల్లవరాజ్యాన్ని పరిపాలించాడు. దాని సరిహదున చోళరాజ్య 
౧ . 2, 
ముంది. దీని ముఖ్య పట్టణం ఉదయగిరి. 


చోళరాజ్యమును పార్టివుండు పరి _ పాలించుచునుండె 
చాల పరా[క్రమళాలి పార్టివుడు శ స్వాతంత్ర్య: (ప్రియుడు. 
అన్నపూర్ణ పార్టివుని సతీవుణి _ ఆదర్శ గృహిణి 
అన్నిట భ రకు తగిన పత్ని య. త్యున్నతమగు బుద్ది 
విక్రముండు యేకై క పుతుడా _ వీర దంపతులకు 
చ[క్రధరుని కృపవల్ల గలిగెనా _ చక్కని పుత్రుండు 
విదూ : ఆయన కేమిటి మనకీ వున్నాడొక పుత్రరత్నం. 
విమ : అట్లాగా -: బుద్ధిమంతు డేనా? 
విదూ : అనుమానమా! మా జంగాల పాలెంలో నేను ముట్టిస్తే మూడు 
కొంపలు తగలడినై, వాడు పుట్టన్నాడు మూటికి మూడు ఆరు 
వందల గడప ఆనూంతంగా కాలి పోయింది. (కధకునిపై పు 
చూచి) కానివ్వరా కథ. 
కథకుడు : పార్టివుడు సామంతరాజు, స్వాతంత్ర్య ప్రియుడు. దానిన 
ల ఈయనకు నచ్చలేదు. అందువలన చకవర్తియెన 
నరసింహ వర్మకు కప్పం కట్టడం మానివేళాడు. 
నరసింహ వర్మ పనుపున దూత వచ్చి కప్పం కట్టమని పార్టివునికి 
నచ్చ చెప్పాడు. కాని ఆయన వినక యుగ్దానికే సిద్ధమయ్యాడు. ఆయన 
సరాసరి తన భార్య అన్నపూర్ణవద్దకు వెళ్ళి ఆమెతో అంటాడూ :- 


అతివా | సవరం భూమికి తందాన తందాన తందన 
అకిమూకలచెం  డాడ వెడలితిని 95 33 3 


వీరుల కెప్పుడు _ దారులు రెండే a శః : 
విజయమొ, లేదా = వీరస్వర్గమో. ,, పం 
కావున తెల్పెద వినుమిటు వెరవక _ కాంతామణి నీవు 
పూజ్యులైన మా పూర్వులు బట్టిన తందానా తందాన తందన 
వీరఖడ్గమిది = విజయఖడ్గమూ శ . 99 
'రెండవ వస్తువు _ దండి గ్రంథము ,, 99 > 
ఈరెంటిని నీ  కిచ్చుచునుంటిని శ a ల 
వీరయోధునిగ పెంచి విక్రముని _ వీటి నతనికిమ్ము 
విదూ : వీరఖడ్లమా ? 
విమ: అవును. 
విదూ : బీరకాయలు తెగుతుందా ? 
విమ: ఛాఛా నోరుముయ్యరా. 
విదూ : లేకపోతే ఏవిటా? ఆయనకంపే నేనే మెరుగు. నా కొడుక్కి 
ఒకటోనెందిరు క త్తైరకొని ఇచ్చాను. మహారాజై యుండి తుప్పు 
పట్టిన శాతలనాటి పాకక త్రీ, పురుగులుతిన్న పుస్తకమునా 
కోడుక్కు ఇచ్చేది. 
విమ : అదా నీ సందేహం. ఆకత్తి ప్రస్తుతం వన్నెతరిగి వున్నమాట 
నిజమే. అది కరికాళ చోళులూ. వారి పూర్వులూ దరించిన ఖడ్గం, 
వారంతా సర్వ స్వతం(త్రులై ఈఖడ్జాన్ని ధరించి చోళమండలాన్ని 
పరిపాలించారు. కాని ఈనాడు పార్టివుడు సామంతరాజు. అందు 
వలన ఆయన ఆ ఆయుధాన్ని ధరించలేదు. ఆ గ్రంథాన్ని 
ముట్టుకోలేదు. నేడు ఈ రెంటినీ తన కుమారునికి యిస్తున్నా 
డర దానికొక ఆర్హంవుంది. మనవాడు చెప్తాడు విను : 
కథ; అన్నపూర్ణా! మన వి|కముడు: ఎంత చిన స రాజ్యాని కే కెనానరె 
స్వతంత్ర ప్రభువై నపుడే ఈ ఖడ్గాన్ని ధరించడానికీ, ఈ (గ్రంథాన్ని 
పఠించడానికీ అర్హుడవుతాడు. “అప్పుడే వీటిని విక్రమున కివ్వు 
అని చెప్పాడు. ఆమె దాని కంగీకరించిఖీది. కన్నీరు తుడుచు 
కొని తన భ_ర్హకు వీరతిలకం దిద్ది యుద్ధరంగానికి పంపించింది. 


చోళుల స్వోపై న్యాధిపతి యైన మారప్ప భూపతి పార్ధివుని 
తమ్ముడు. స్వార్ధి, ప్రాణభితిచే 3 సైన్యాధిపత్యానికి తిలాంజల్‌ వడ 
లిన పిరికిపంద. 
పున్నడు పార్టివుడికి నమ్మినబంటు. అందువల్ల పార్టివుడు 
ఆతను తన కుమారునికి రక్షకుడుగా నియోగి చాడు. తరువాత 
తానే స్వ సైన్యాధిపక్యం వహించి , సేనను రణరంగానికి 
నడిపాడు. యుదం ప్రారంభమెంది = ఎటా : 
> — ౧ 
రణబ్బేరి గర్జించింది 
(బ్రహ్మాండం ఘూర్జిల్లింది 
కత్తులు కత్తులు కలిళాయి 
నెత్తురు "పేరులు పారాయి. 
మెర సెను పార్టీవు కరవాలం 
బెద రను పల్లవీ విభు సైన్యం 
ప్పురెలు పు(రైలు యెగిరాయి. 
పుడమికి మొండార్‌ దొర్లాయి 
వ॥ కావి పల్లవ రాజ సైన్యం ఎంత పెద్దదో పార్టివుని సైన్యం 
అంత చిన్నది. అయినానరే:. 
హోరా హోరిగ పోరి పోరి రణ = ధీరుడు పార్టివుడు 
ధారుణి కొరిగెను మాతృదేశమును _ తలచుకొనుచు తువకు 
ముగిసెను యుద్ధము _ యుద్ధభూమిలో _ మిగిలెను పీనుగులు 
వగచుచు శవాల మధ్యగ అచటికి = వచ్చెను శివయోగి 
వ॥ వచ్చి అచ్చట కొన ఊపిరితో పడియున్న మహా యాధుడా 
పార్టివుని చూచి తన కమ*డలంలోని సీళ్ళిన్ని తీసి ఆయన ముఖాన 
చిలోకరిం చాడు. పార్టీవుడు మెల్లగా కన్నులు తెరచి యెదుటనున్న శివ 
యోగిని చూచి. 
పార్టివుడు : ఎవ్వరు మీరు స్వామీ? 
శివయోగి : అంబరనాధ మహాభ.క్తుల దాసోప దాసుడను. 
పార్టి: ఈ యుద్దభూమికి తమరందుకు వచ్చారు? 


శివ : ఎందుకంటావా? 


అన్నా నీదు యపూర్వధై ర్య సా-హసములను గురించి 
నిన్నానయ్యా మహాయోధుడా ౬ వీనులలర నేను 
కన్నులార నినుజూడదలంచితి _ గాంచితి ధన్యుడను 
ఇన్నిటికీ యేదైన కోర్కె నీ-కున్న దెల్బుమయ్య 


పార్టి : నా కోరిక చెప్పాలా స్వామీ ? 

|2వ“*: అవును. 

పార్టి: తీరుస్తారా ? 

శివ్‌ శ క్రివంచన లేకుండ ప్రయత్నిసాను. 

పార్టి: తే వినండి. 
సంపూర్ణ స్వాతంత్ర్యముతో నొక జానెడు ధరనైన 
ఇంపు ో పరీపాలించవలయునని జ ఎన్నో కలలుగంటి 
కలలు కల్లలై మట్టిలోననే _ కలిసిపోవుచుంటి 
కలకలగా | మిగలకి నా పుత్రుని _ కాలములోనై న 
మా కోరిక నెరవేరి తీరవలె _ మాన్యపురుష కనుక 
మాకులవర్థను తీర్చి దిద్దుడస _ మాన విక్రమునిగ 
అని తన కోరిక దెలిపి హౌర్టివుం = డస్పమించినాడు 

_ అనఘుడు శివయో గీంద్రుడు కన్నుల - న[శులు నింపాడు. 
విదూ : 


ఒకనాడు కురవాళ్ళం నలుగురం పోగ వూరుబయట చెట్టుక్రింద 
ఆడుకుంటున్నాం. అక్కడకు ఇట్లాగే కమండలం గిమండలం 
పట్టుకొని ఒక పెద్దమనిషి దయేచేశాడు. వచ్చీరావడంతో నే 
చెట్టుక్రింద బిళ్ళబీటుగొ వి*చుకు పడ్డాడు. అంతా ఆమన దగ్గరకు 
పరుగె _త్తిచూచాం. స్వరాజ్యం, స్వరొజ్యం అని కలవరిస్తున్నాడు. 
చచ్చేముందుగూడ స్వరాజ్యాన్ని కలవరించే ఈయనెంత డేశ 
భరక్తుడో అనుకున్నాం. ఊళ్ళోకి తీసుకువెళ్ళి సకల శుశూషలు 
చేసి (బ్రతికించాం. బలిపించాం కూడ. మొదట స్వరాజ్యం 
స్వరాజ్యం అనేమనిషి బలిసినత రువాత 'నా స్వరాజ్యం నాస్వరాజ్యం 
అనడం సాగిందాడు. ఆ అదేవి(టి స్వామీ స్వరాజ్యం అందరి 
జన్మహక్కు. గదా అన్నా నేను. ఆ మాటలు వినడంతోనే 


విడూ : 


స్వాములవారు భగ్గునమండి దిగ్గున లేచి నా స. 5 
కేవింటి హక్కు. "ఆడి నా భార్య పేరు, కనుక నేనా పేరు జపి 
న్నాను. మధ్య మీరెవ్వరు? అన్నాడు. సరే స్వామీ : మీరా జవం 
మానుకోకపోయినా మీ జపం మేం మానుకున్నాం. దయచేయండి 
అన్నాం. అట్లాంటి యోగి కాదుకదా! యీ శివయోగి ? 


: కాదురా ఈయన అట్లాంటి వాడుకొదు. విశాల హృదయుడై న 


పల్లవ చక్రవర్తి నరసింహవర్మ. ఈయన, శివయోగి వేషంలో 
పారివుణి చూడడానికి వచ్చాడు. 
థ ఇ 


: అట్లాగా ఈ మధ్య ఈయనకు పిచ్చి ఎక్క_లేదుగదా ? 
క అదేవిళట్రా! 
: పగవాడింట్లో పది పీనుగులు వెళ్ళినా చాలని సంతోషించక ఇట్లా 


వచ్చాడెందుకు ? 


: ఆయన నీలాంటి నీచుడు కాదు. వీరయోధుడు. కనుకనే తనకు 
శత్రువు తన సేనలని చీల్చి చెండాడిన మహాయోధుడగు పార్టి 


వుణ్ణి చూడడానికి వచ్చాడు. ఆయన కోర్కె ఏవిటో తెలిసు 
కున్నాడు. ఆ స్వాతం[త్యాభిలాషి క శేబరం మీద నాలుగు కన్నీటి 
బొట్లు విడిచాడు. 


తెలియక ఏదో వాగాను. (చంపలు వేసుకొంటూ కధకునితో) 
కానివ్వరా బాబు, 


కథకుడు : ఇక్కడ పరిస్థితి ఇట్లావుంది. ఇకనక్కడ అన్నపూర్ణ తన 


భర్త చనిపోయినే వా ర్హవిని_ 

అన్న పూర్ణ మూర్చిల్లి తెప్పరిలి _ ఆ నాధా యనుచు 
కన్నీరది కాలువలై పారగ _ కనలి యేడ్వసాగె 
సామంతులుగా బ్రతుకుట కంటెను _ చావే మేలనుచు 


స్వామీ మము విడనాడి పోతిరా _ స్వర్గమునకు మీరు 


వీరునిగా విక్రముని జేసి తమ _ కోరిక నెరవేర్చి 
చేరుకొనియదను స్వర్గంబును మీ _ సేవలు చేయుటకు 
వ॥ ఇట్లు విలపించు చున్న సమయములో- 


ఇక్కడ కప్పుడు శివయోగేంద్రుడు - (గ్రక్కున చనుదెంచి 

ఆక్కడ జరిగిన కథయంతయు నా ౬ యమ్మకు వినిపించి 

వీర యోధునిగ చేసెద నిదెనీ _ విక్రమునని పలికి 

వీర పత్ని ఆ తల్లి అనుమతిని _ విక్రము తోడుకొని 

వెడలి పొయె శివయోగి రయంబున - విడచి యా స్థలంబు 

కడు వేదనతో చూచుచు నిలచెను _ కొడుకునన్నపూర్త 

వ॥ నరసింహవర్మ విక్రమునొక ప్రత్యేక ప్రలంలో ఉంచాడు. 
శివయోగి రూపంలో వస్తూపోతూ అతనికి సకల విద్యలు గరుపుతున్నాడు-* 
, నరసింహవర్మ ముద్దుల కూతురు కుందవి విక్రమునికన్నా చిన్నది. 

కుందవి విధాత చేసిన చక్కని _ కుందనంపు బొమ్మ 

చందమామ నెక సెక్కములాడెడి _ అందమైన మోము 

మల్లెమొగలను కూర్చిన మాలిక _ బాలిక పలువరస 

పల్లవ భూపతికి నోచిన నోముల _ పంట చిట్టివాప 

కిలకిల నవ్విన మంచి ముత్యములు _ జలజల జలరాలు 

జిలి బిరి పలుకుల సోయగమింతని _ చెప్ప తరముగాదు. 


భళా భళానోయ్‌ తమ్ముడా _ సె - భాయి భళానోయ్‌ దాదానా 
అంతఃపురమున కుందవి 
'అక్షరంబులను దిద్దుచు 
అత్యం తానందంబుగ 
ఆటల నాడుచు పొడుచు 
పెరిగి పెద్దదైపోతోంది 
మురిపాలను కురిపిస్తోంది. భళా భళా॥ 
పార్టివు కోరిక తీరగ 
ప్రత్యేకంబగు స్థ సలమున 
శివయోగులు నిరతంబును 
శిక్షణ నిచ్చుచు నుండగ 
సకల విద్యలా వి(క్రముడూ 
చక చక నేర్చేస్తున్నాడు ॥భశాభళా॥ 


fe fafa "బు 


fealfel గల 


వయస్సు వచ్చిన కుందవి 
వస్తూవున్నది చూడర 
(ప్రకృతి అందాన్నంకతయు 
బ్రహ్మ కుప్పగాచేసి యీ 
కుందఎఒనే సృష్టించాడు 
అంధమంబ ఇదె అన్నాడు ఇభళాభళా॥ 
విక్రము డడుగో చూడర 
విచ్చుక త్తి ధరియించెర 
మేటిధీరుడై నిలచెర 
మెచ్చదగిన రూపంబుర 
నూనూగుమీసం వచ్చింది 
నూటికి 'సెలగంటున్నాడు 1భళాభళా॥ 


వ॥ ఈ విధంగా శివయోగి శిక్షణతో విక్రముడు అన్ని విద్యలలో 


(ల |ల గబ గలు 


౧బీగలీ [లీ 


గల 


ఆరీతేరాడు, 


విదూ : 


విమ: 
విదూ 


విమ : 


విదూ : 


విమ : 


విదూ : 


విమ : 


వదూ : 


కథ 


అదేలే, నా కింద మా వాడు తయారై నటు. 
నోరుమూసుకోరా విక్రముడికీ మీ "వాడికీ పోలిక : 


:మా వాడండే ఏవింటనుకున్నావ్‌ ? ఆకాయ్‌ జూకాయ అల్లా 


టప్పాగాడనుకున్నావా ? వాడి పేరు ఎక్కడ చూడనా మోత, 
మోత, ఆ మోతకి మొన్న కొమ్ములుతిరిగిన మొనగాళ్ళు 
పిల్ల నిస్తామంటూ వచ్చారు. 

ఇ pm సంబంధం కుదిరిందా ? 

కుదిరిన క్లే కుదిరి చిటికలో చిట్లిపోయింది. 

అట్లాగా ? 

అస లేం జరిగిందంపే _ పల్లవాడి చూపుల కొచ్చిన పెద్దలు __ 
ఏమండీ మీ వాడి గుణగణాలు... 

గుణగణాలకేమండీ ? వంకపె పెచ్తే పనిలేదు, కాకపోతే ఆప్పు 
డప్పుడు కా స్ప సిగిరెట్టు తగలేస్తాడు. 


: దాని కేవి6టిలే. 


విదూ : 
విమ : 
విదూ : 
కథ 


విమ: 
విదూ ; 


కథ: 


విధూ : 
విమ : 


కథ: 


చూచి 


ఆ సిగిరెట్టయినా కారాకిల్లీ వేస్తే 
కారాకిల్లీ యే ॥ 
అదికూడ అన్నప్పుడూ వెయ్యడు, కాసిని వత్నుకన్న వుడు తప్ప. 


: తాగుతాడా ? 
విదూ : 
విమ : 
విమ: 
కథ : 
విదూ ; 


గవత ఎందుకు తాగుతాడంి. చీట్ల పే పేకలో డబ్బులొ స్టే సున, 
సేకాటకూడానా, సరి సరి, 
ఆచీట్లే పకైనా జేబులు కొట్టడం సక్సెస్‌ అయినప్పుడే, 
ఏమన్నారు : ? 

ఆ పనైనా అన్నప్పుడూ చేస్తాడనా. జైల్లోనుంచి బయటకు 
రాగానే జేబులో డబ్బులుండపుగా 2 అదుగో అట్లాంటప్పుడే. 
జ్జ ల్లోకూడ పడ్డాడూ ? 

ప్రత్‌ చిన్నపనికీ జై. జె లుకు వెళతాడా | అబ్బెబ్బే ఏదో చిన్న ఖూనీ 
చేసినప్పుడు మాత్రమే. 
అయ్యా మీ సంబంధానికి మీకు మీవాడికి ఒక దండం. మేం 
పోతాం, 

పొండి, మీ కర్మ. దానికి నేనేం చేస్తాను. 
విక్రముడు నీ కొడుకులాంటివాడు కాదు. అతనికి శిక్షణ యిచ్చిన 
శివమోగీ సీ లాంటివాడు కాదు. కావున విక్రముడు ఎంత 
సమర్దుడో ము దుముందు నీకే తెలుస్తుంది. జాగ్రత్తగ విను, 
అప్పుడు శివయోగి విక్రముణ్ణి పిలచి, విక్రమా : నేను మీ నాన్న 
కిచ్చిన మాట నిలబెట్టుకున్నాను. ఇక మిగతా పని'నీది. వెళ్ళి 
రమ్మని విక్ర ముణ్ణీ ఇంటికి పంపించాడు. 

ఒకనాడు విక్రముడు తన తల్లి తో అంటాడూ : అమ్మా, 
పల్లవరాజులు మన శిలాముఖీ _ పర్వతాగ్రమందు 

త్రుళ్లచు గట్టిన సింహపతాకము _ త్రుటిలో తొలగించి 
నెలకొల్పెద మన చోళ ప్రభుత్వపు = పులిజండా నేడె 
సెలవిమ్మని తన తల్లికి (మొక్కీ = నిలచెను ధీరుండు. 

వ॥ ఇంతలో అక్కడికి శివయోగి వచ్చాడు. విక్రము డాయనను 

విక్రమ : స్వామీ: శిలాముఖీపర్వత౦మీద సింహపతాకం ఎగురుతోంది. 
దానిని దించి ఆ స్థానంలో పులిజండా కమేవరకూ నాకు శాంతి 
| లేదు. 
శివయోగి : సరేగాని నాయనా, అక్కడ పల్లవ సేనలు కొపున్నాయి, నీవా 
వంటరివాడవు. 
విక్రమ : కాదు మా చిన్నాన్న “మారప్ప భూపకి” మై న్యాలను సమీకరిం 
చాడు, 
శివ : నిజమేనా అన్నపూర్ణాదేవీ ? 
అన్నపూర్ణ : అవును స్నామీ! ఆయనలో ఇప్పుడు చాలా మార్పు కను 
. పించుతూవుంది. 
శివ: అయితే సరే (విక్రమునితో) జాగ్రత్త సుమా ! ఏది ఏమైనా 
నీవు నీ పట్టుదలను విడువవద్దు, వెళ్ళిరా : 
కథ : ఆని శివయోగి విక్రముని దీవించి చి వెళ్ళిపోయాడు. 
ఇకనక్క_డ నరసింహవర్మ తన కుమార్తెను తీసుకొని 
మహాబలిపురం వెళ్ళాడు. అక్కడ తమ పూర్వులు చెక్కించిన 
శిల్పాలను తన కుమార్తెకు చూపించుతున్నాడు. ఆ శిల్చాల్లో 
ఒకొ్కా-క్క-టి ఒక కళాఖండం, ఆవి మహాబలిపురానికి దక్షిణంగా. 
కడలి ఒడ్డున గట్లు గుట్టలునై న్న "తందాన తాన॥ 
గుట్టులవై గల గొప్ప శిల్ప ములను కన 
రమ్యమైన పౌరాణిక గాథలను అ 
కుందవి కన్నులవిందుగ చూస్తోంది a 
పూతనజంపు యపూర్వగాథ మొదలు పగి 
బాలకృష్ణునీ లీలలన్ని గలవు స్‌ 
గంగానది నా ఘనుడు భగీరధుడు 7 
పుడమికి తెచ్చిన పుణ్యగాధలునైష్న న్‌ 
అనేక శిలా లా గుట్టల నట్లు ఖః 
మనోహరంగా మలచీవై చినారు స్‌ 
వ॥ ఈ యద్భుత దృశ్యాలన్నిటిని కుందవి చూచి తన్మయు 
రాలవుతున్నది. ఇంతలో ఆశ్వారోహకు డొక డక్క_డకు వచ్చి నరసింహ 

వర్మకు ' నమన్కరిం చాడు.- శిలాముభిపైకి జాడీ నచ్చిన మ్మికమువి 
బంధించోరన్నవార్త తెలియజేశాడు. 

కుందవి : ఒక్కడే ఎట్లా దాడికి వచ్చాడు నాన్నా ? 

నరసింహవర్మ : అతని పినతండ్రి మారప్ప సైన్యాలను సమీకరించాడులే. 
భటుడు : లేదు ప్రభూ 1 ఆయన మన సేనాపతితో మంతనాలాడు 


కుంద : 
విదూ : 
విమ : 
విమ : 
విమ: 


నిదూ : 
హదు గట్టు గ్గర తగాదా వచ్చింది. వాడు గుంటుపిక్కలాంటి 


తున్నాడు. 

ఇల్లాంటి తిరుగుబాటుదార్లను వదిలి పెట్టకూడదు. గట్టిగా 
శిక్షీంచు నాన్నా. 

ఏమ్మిటా ఈ విక్రము డేదో గొప్పవాడనుకుంటే, పోయి అటు 
కున పట్టుబడ్డాడు ? 

సైన్యాలను “సమీకరిస్తానన్న పినతండ్రి ద్రోహంచేశాడు. పాపం 
ఒక్కడే ఆ మహాసైన్యంతో ఎందాక పోరాడగలడు ? 

అటువంటి సమయంలో తప్పుకోవటం చేతకానివాడు, అసలు 
యుద్ధానికి ఎందుకు వెళ్ళాలంట ? నే నయితేనా.... 

ఏంచేశే సేవాడివి? 

ఏంచేసేవాణ్ణా ? ఒకప్పుడు నాకు నా పొరుగువాడికి చేను సరి 


(a) 
మనిషి. “సంచేద్దామా అని ఆలోచిస్తున్నా, ఇంతలో మావాళ్ళు 
నలుగురు పోగ నువ్విటునుంచి రారా, మేం అటునుంచి వస్తాం. 
వా డెక్కడికి “పోతాడు, నలిపిపారేద్దాం అన్నారు. సై అంపే 


యయా 
వా 


మ అన్నా. 

మరునాడు దాణాకట్ట భుజానపెట్టి బయలుదేరా. తీరా చేను 
దగ్గరకుపోయి చూద్దునుగదా bree ఎక్కడ పురుగునాకి 
పోయారో _ మావాడు ఒక్కడూ కనబడలా. వాడు నన్ను 
చూడనే చూశాడు. చూచి వూరుకున్నాడా ! పులి దూకులు 
దూకుతూ నామీదకు Se వెంటనే నేనేమి చేశానో 
తెలుసా ? ధన్‌ మని ప్లేటు మార్చా. వచ్చేవాడికో బావా; బావా! 
బాగుండావా అన్నా, మా వాళ్ళంతా నీ మీదకు దాడికి బయలు 
దేరితే, వాళ్ళను నాలుగు చివాట్లు వేసి, ఆ సంగతి నీతో చెపుదామని 

ఇట్లా వచ్చాను అన్నా. వా డేం చేశాడో తెలుసా: పకపకా నవ్వి 
ఓరి పోరా చవటా అన్నాడు. పెద్దవాడ వు నువ్వు అనావచ్చు. నేను 
పడావచ్చు, శాంతమే భోషాణం కంటూ చల్లగా జారుకున్నాను. 
విమ: (నవ్వి) వాడు చవటా అబి. నేనై నక చవటన్నర ఆశే 
వాడిని, 
విదూ ; ఇప్పుడు కొదురా : సమయం చూచి మంచిని దలో ఉండగా, 
వాడి తల పదహారు ముక్కలుగా నేను పగలగొట్టకపోతే _ 
అప్పుడను, 
విమ: నీవు చవటవే గాదు, నీచుగవు కూడా: ఆ విక్రముడు త 
పిరికిపంద కాదురా: ధీరులకూ, దేశభ క్తులకూ (ప్రాణం గడ్డిప 
కతో సమానం. తెలుసా! నోరు మూసుకొని కథ విను. 
కథ : తరువాత నరసింహవర్మ భటునకు ఏదోచెప్పి పంపివై చాడు. 
కుమా_ర్పెతోసహా తమకొరకు సిద్ధంగావున్న వాహనంమీద కంచికి 
తరలి వెళ్ళాడు. మరునాటి ఉదయం కుందవి పల్లకిలో దేవా 
లయానికి వెళ్తూవుంది. సరిగ్గా అదే సమయానికి 
గొలుసులు పెట్టీ_ వలు గట్టీ ॥తందానా తందానా తందన॥ 
రాజ భటులు i = రాజ మార్గమున Bs 
గై కొనివచ్చిరి - ఘనుని విక్రముని ఇ 
శూరుని ధీరుని _ వీరయోధుని 
పల్లవ రాజకుమారి చూచి తన మది నిట్లని తలచె 
ఈతని సోయగ _ మేమనవచ్చును తందానా తందానా తందన 
మనుజుండై ఇ _ మ్మహి కరుదెంచిన కక న 
కంతుడ లేక వసంతుడ ఈతడు అ వ 
భర్తగ సీతని బడయుభాగ్యమూ a గ 
ఏ సుదతీమణి కబ్బునో ఆయమ _ యెంత పుణ్యవతియొ : 
అని తలపోయుచు తన దెసచూచెడి _ ఆ రమణీ మణిని 
కనుగొని విక్రము డశ్లే నిలచెను కనులు కనులు గలసె 
కథ: ఈ విధంగా కుందవి, వి[క్రములు కలుసుకున్నారు. అంతేకాదు, 
పరస్పరం (ప్రేమించుకున్నారు కూడా. 

విదూ : అయ్యిందీ (ప్రేమించుకున్నారూ ! సరె లవ్‌ ఈజ్‌ లాంగ్‌, లైఫ్‌ 
ఈజ్‌ షార్ట్‌ అన్నారు. 

కథ: ఈ దృశ్యాన్నం తా కుందవి చెలికత్తె చూస్తూనే వుంది. ఆమె 
రాజకుమా _ర్హెను మందలించి, మందిరానికి తీసుకువెళ్ళింది. భటులు 
విక్రముని జై జె అలో బంధించారు. అత డా రాత్రి కుందవికి కలలో 
కనుపించాడు. ఆమె త్రుశిపడి లేచి తన చెలిక _త్తెతో చెలీ ; 


కీర్తన: కలలో నా కలలో 
కలలో కనుపించాడే 
చెలియా రమ్మనీ పిలిచాడే ॥కలలో॥ 
మైమరపించిన ఆ రాజు 
నామనసు హరించిన వలరాజు 
నవ్వుచు పువ్వులు కోళాడే 
నా=ఎజడలో తానే తురిమాడే గలల్తో॥ 
కావేరీనది తీరాన 
కమ్మని ఆ వెన్నెలలోన i 
చల్లగ నాదరి జేరాడే 
మె నగ కౌగిట జేర్చాడే ॥కలలో॥ 
వ॥ ఆ రాత్రి కందవికి నిద్రలేదు. కన్ను మూసినా తెరచినా 
విక్రముడే ఆమెకు కనుపించుతున్నాడు. మరునాటి ఉదయం వి[క్రముని 
విచారణ. అతనిని రాజసభకు తీసుకువచ్చారు. 
రాజు : వికమా ॥ నీవు దోషివి, అంగీకరిస్తావా ? 
విక్ర : ఎవరు, దోమలు ? శిలాముఖీపర్వతం మాది. 
రాజు : అది యుద్ధానికి పూర్వంమాట. ఇప్పటికయినా మించిపోలేదు. 
కప్పం కట్టే సి రాజ్యాన్ని సీ వేలుకో 
పొట : అట్టి 3 మాటలు విన్న విక్రము 
డాగ్రహమ్మున చూచి రాజును 
ప్రళయగర్హన చేసి పలికాడు 
వీరాధీ' వీరుడు 
బానిసగ నే దైతకనన్నాడు॥ 

వాసి గల్లిన ప్రభువువై కే తె 

తీసి ఈ బేడీలు నాపై 

తారసిలి పోరాడమన్నాడు 
వీరాధివీరుడు 

విజయ మెవరిదొ తేలునన్నాడు ॥ 

వ॥ తుదకు నరసింహవర్మ విక్రమునికి ద్వీపాంతరవాసశిక్ష 
విధించాడు. తిరిగి ఈ దేశంలో కాలుపె పెట్టావా - మరణ శిక్ష తప్పదు 
అన్నాడు. పెంటనే మహాబలిపురంలో నావ ఎక్కించి అత్రన్ని చంపక 
దీవికి పంపించారు. 

ఈ వార్త తెలిసి అన్నపూర్ణ విపరీతంగా దాధపడుతూఉంది. 
ఆమెకు పున్నడిభార్య వల్లి, సకలోవచారాలు చేస్తోంది. ఇంతలో శివ 
. యోగి, పున్నడు కలసి అక్కడకు వచ్చారు. 
అన్నపూర్ణ శివయోగిని చూచి : 
సామీ: విక్రము డేడి చూపు డీ _ సారికి (మొక్కెదను 
ఈ మహిలో శివయోగులుండ మా కేమి ప్రమాదమని 
భావించితినని రాఖ్ళకరుగ నా _ పరమసాధ్వి ఏడ్వ 
బావురుమని ఆ తల్లి కాళ్ళపై = పడెను పున్నడశై 
కని యీ దృశ్యము యోగిగుండెలే _ కదలి చెదరిపోయె. 
పెన వేసెడి దుఃఖము నత డెట్లో _ యణచివేసి పలికె 


వ॥ విచారించకు అన్నపూర్ణా ? నీ కుమారుడు సామాన్యుడుకాడు. 
నిండుసభలో నరసింహవర్మను ధిక్కరించి దండచరిచాడు. ఆ దృశ్యాన్ని ' 
చూ స్టే నీ వింతగా విలపించవు, చంపకదీవి నుంచి వచ్చి అతడు నిన్ను 
తప్పక కలుసుకుంటాడు. నా మాట నమ్ము. అని అనేక విధాల నచ్చ 
చెప్పి, శివయోగి ఆమె నోదార్చాడు. తరువాత ఆయన పున్నల్ణి, వల్లిని 
పిలచి, రాణిని వేయికళ్ళతో కాపాడమని చెప్పాడు. ఇంకా అనేక యితర 
విషయాలుకూడ మాట్లాడి వెళ్ళాడు. 

అప్పటికి నావికులు వి[కముని చంపకదీవికి చేర్చారు. దానికీ 
రాజు లేడు. ఎక్కడ చూచినా అరాజకం తొండవమాడుతూఉంది. (ప్రజ 


అంతా కలసి ఒక ఏనుగుకు పూలదండబిచ్చి దానిని. : విడచి పెట్టారు. 
అది ఆ దండను తెచ్చి విక్రముడి మెడలో వేసింది, తమ. నిర్ణయం 
ప్రకారం ప్రజలతన్ని ఆ దీఏకి రాజుగా ఎన్నుకున్నారు. 

విదూ : జాడించి తంతే బూరెలబుట్టలో పడ్డాడన్నమాట. 


విక్రము డచ్చట తమ పులిజండాను ॥తందాన॥ 
వినువీధికి తా = నెగురవేసినాడూ 
మేలుభళీయని మెచ్చగ జనులంత 89 
మేటిధీరు డా చంపకద్వీపమున sy 
బహునేర్చుగ పరిపాలన సాగించి ; 
పాడిపంటలకు నిలయం చేశాడు 
దందణ భాయి దేవనందనాన 1 

' అయినా అతనికి మనశ్శాంతి లేదు క 
అన్నపూర్ణ కలలోనికి వస్తూంది న 
అమ్మా యంటూ దిగ్గున లేస్తాడు ఖ్‌ 
అందచందముల కుందవి దేవెపుడు ట్‌ 
అతని హృదిలో మెదలుతుఉంటుంది 99 
తుదకు నావపై బయలుదేరినాడు ॥దంధణ॥ 


వ॥బయలుదేరి మహాబలిపురం చేరుకున్నాడు. సమయాని కక్క_డ 
ఉత్సవాలు జరుగుతునై్న. ఆ ఉత్సవాలకు కుందవికూడ వచ్చింది. 
విక్రము డొక రత్నాలవ్యాపారివేషం ధరించి, దేవసేనుడను పేరుతో 
తిరుగుతున్నాడు. మరుగుజ్జువాడు ఒకడు రత్నాల మూటనెక్తుకొని ఆయన 
(వెనుక నడుస్తున్నాడు. ఆ మరుగుజ్జువాడు మూగవాడు, ఒకనాడు 


 దేవాలయమున కేగుచు కందవి _ దేవ సేనుగాంచి 

సేవకు నొక్కని బంపి అతని తన _ చెంతకు పిలిపించి 
ఎవ్వరు మీరని యడగిన విక్రము - డిట్లనె వినయముగ 
జవ్వని నే రతనాలవ_ర్హకుడ - చాల (ప్రయాసపడి 
తెచ్చినాను రతనాలను చూడం _ డిచ్చెద మీ కనిన ' 
ఇచ్చట గాదని కుందవి ఆతనికి _ నచ్చజెప్పి పలికె, 

ఎఎ వ॥ ఇక్కడకౌాదు. సాయంత్రం రాజభవనానికి రా. రాకుమా _ర్తె 

కుందవి తప్పకుండ నీ రతనాలను కొంటుంది. 

విమ: అయితే మీ రెవరు? 

విదూ : ఆమె చెలిక త్తెను. 

కథ : ఇంతలో అక్కడకు మారస్పభూపతి వచ్చి వి క్రమునితో_ 

విదూ : ఎవ్వరు నీవు? 

విమ : రతనాలవ్యాపారిని. 

విదూ: నీ పేరు? 

విమ : దేవసేనుడు 

విదూ : ఎక్కడనుంచి రాక ? 

విమ : చంపకదీవినుంచి. 

విదూ : మీ రాజెవరు ? 

విమ : శ్రీశ్రీ విక్రమ చోళ మహారాజు. 

నిదూ : (నవ్వి) ఓహో, పాపం అతనికి తన తల్లికిపట్టిన దుర్గతి “తెలియ 
దునుకుంటాను. 

కథ : ఇంతలో నరసింహవర్మ ఏనుగుమీద అటువచ్చాడు. ఆయన్ని చూచి 
ఎటువారటు తప్పుకున్నారు, 
వ॥ తన తల్లి కేదో ఆపద సంభవించివుంటుందని విక్రముడు 

తలచాడు. వెంటనే ఆమెను కలుసుకోవటానికి బయలుదేరాడు. 


భళా భళానోయ్‌ తమ్ముడా - సై - భాయి భళానోయ దాదాన 
కాలినడక నా ధీరుడు 
చాల వేగమున పోవుచు 
పల్లెలు పల్లెలు గడచెను 
పంటపొలాలను నడచెను 
చెట్లూ గుట్టలూ దాటాడు 
చిట్టడవులలో పడ్డాడు ॥1భళాభళా॥ 
చిరుచీకటి వ్యాపించెను సై 
చిట్టడవులనే దాటను ప 
ఘోరాటవిలో జొచ్చెను కక 


(లీలల [లీ 

కారుచీకటులు (గమ్మెను సై 
మరుగుజ్ఞ డుగో చూడరా 

మార్గం చూపి స్తున్నాడు 1భళాభళా॥ 
ఫీకరీమగు నొక శబ్దము సె 


Qe 


సోకెను విక్రము చేవులకు జ 

చెవిటివాడు మరుగుజ్జార 55 

చెవులు నిక్కబొడిచాడుర s 

బిరాన విక్రము డావేళా 

కరవాల.బును దూకాడు భళా భళా॥ 
వ॥ ఇంతలో రివ్వున మరుగుజ్జు ఒక బండపై కెక్కి వికారంగా 


ఆరచాడు. ఆ యరపుతో విచ్చుకత్తులు “ధరించిన పలువురు హంతకు లా 
విక్రమునిమీద దూకారు, 


కథ : 


విమ 


కథ : 
విమ : 


దూకీదూకుటతోడ నే పట్టిరి _ ధూర్తులు విక్రముని 

వీక దలిర్పగ నీచుల నాతడు _ విసరికొట్టి ధరకు 
పరమ కిరాతకులారా మీ కీక _ మరణము తప్పదని 
వరుసగ తలలను కరంబులను తెగ _ నరకసాగినాడు 
పదుగురు భయంకరాకారులతో = కదనంబును సలిపి 
తుద కా ధీరుండు డలసిపోయె నా - యదనున నొక ఘనుడు 
వారువంబుపై వచ్చి తోడ్పడెను _ వీరవిక్రమునకు 

ఆ రణరంగ ప్రవీణుల ధాటికి = ఆగలేక కలులు 
పారిపోయి రెటువా రటు కుక్కల = పగిది యడ విబట్టి 
ధీరుల ముందర నిలువ రెప్పుడు _ క్రూరు లెందరై న్‌ 
వ॥ విక్రముడు తనకు తోడ్పడిన అ వ్య క్రినిచూచి = 
అయ్యా మీ రెవ్వరు ? 


: నన్ను వీంసేను డంటారు. 


సమయానికి వచ్చి నన్ను రక్షించారు. 

నేను రక్షించినదేముంది ! ఇంతమంది నీచులను వధించిన నీకు 
మిగిలిన ఒక రిద్దరిని చంపడం ఒక లెక్కా ! సరె, తొందరగా 
బతు దేరు. | మన మిక్కడ ఉండడం |పమాదం. 

నము ; 


అని పల్కి వీర సేనుడు తన గుర్రం కళ్ళెం పట్టుకొని ముందుకు 
సాగాడు. విక్రము డాయన్ని అనుసరించాడు. 

ఆ కీకారణ్యంలో - “ిల్సిగృహంి” ఒకటివుంది. మన "వీర 
యోధు లిద్ద రక్కడకు చేరుకున్నారు. ఆ గృహంలోవుండే 
ఒక ముసలమ్మ పండ్లు, ఫలహారాలు తెచ్చి వారి ముందుంచింది. 
యిద్దరూ హాయిగా భుజించారు. 

తరువాత దేవసేమడు వీర సేనునితో_ 


: వీరేనా! మీ (పభువు నరసింహవర్మ గొప్ప పరాక్రమశాలి 


అని విన్నాను. ఆయన రాజ్యంలో కూడ బందిపోటు దొంగలా ? 


౨ : నీ మీద దాడిచేసినవారు బందిపోటు దొంగలనుకున్నావా ? 
ఏ కాక మరెవరు? 
: అదంతా ఒక పెద్దగాధ. వింటావా ? 


తప్పకుండా. 


కథ : చెప్పెద విను నర _ సింహవర్మతా “" తంధానా తంధాన తందన 


దాడిచేసి వాతాపి నగరమున i భా ఫ్‌ 
ఖలుని కిరాతుని _ కఠిన ఇ హృదయునీ $5 ఫ్ర 53 
పులికేసిని రణ _ భూమి వధించెను ,, se 
ఆ యుద్ధంబున నీలకేశికుడి - హ _స్తము తెగిపోయె॥ 
సీలకేః కడు నీచుడు ధూర్తుడు. తంధాన తంధాన తందన 
మోసగాడు పుల _ కేసికి తమ్ముడు a జ య 
చేరివాడు ఈ _ 'కారడవులలో సే ఖా ప 
దారుణ కృత్యాల్‌_ కన్రారుడు చేయుచు ,, ౨, ౨, 
కపాల భై రవుడను నామంబున _ గ్రాలుచు నున్నాడు | 
కాపాలికు లీ ఘాతకు శిష్యులు తంధాన తంధాన తందన 
మా ప్రజలకు పెడ నూర్గ్షముచూపీ ,, 2 
భె ఖై రవికిట నర.బలుల నొసంగుచు ,, 2 5 
ప్రభుత్వంబునే పడ గూల్చుటక్రై 3 క అ 
బహు ప్రయాసపడుచున్నాడీకని - ర్‌ 
పట్టవలెను మేము ,, టై 

వ॥ నిన్ను పట్టి బంధించి భై రవికి బలి ఇవ్వాలని వాళ్ళతలంపు. 
ఈ ప్రాంతంలో ఏ కొండవిలంలోనో వారి నివాసమై వుంటుంది. ఆ 
జాడ తీయటానికే నేనీ అరణ్యంలో as అని వీర సేనుడు 
చెప్పాడు. ఇంతలో తెల్లవారింది. దేవసే ఉదయగిరికి బయలు 
దేరాడు. వీర సీనుడతనికి తన గుణ్జాన్నిచ్చి నహ అతడు వెళ్ళిన 
తరువాత వేరొకగుజ్జంమీద తానెక్క_డికో వెళ్ళిపోయాడు. ఈ వీర సేనుడు 
మారువేషంలోవున్న నరసింహవర్మ _-- 
విక్రముని గుజ్జానికి ఉదయగిరి మార్గం తెలుసు. అది వాయువేగాన 
పోతూవుంది, 
విదూ : పోతుందిలే, అతనికి తొందరంతా తల్లిని కలుసుకోవాలచేగా, ఆమె 
ఏదో ఆపదలో వుందని అక్కడ మారప్పగాడు చెప్పాడుగా. అది 
ఎంతవరకు నిజమంటాపు ? 
విమ : నిజమే, 
విదూ ; అట్లాగం యే ఎట్లా? ఆమె గతి ఏమైందో కాస్త చెప్పరా! 
కథ: అయితే విను, 
పతి రణరంగంబున మరణించెను _ సుతుడటెపోయె వెతలు మిగిలే 
తుద కౌ తల్లికి యిక _ మతి మతిలో లేదు. 
కంటి- నీరు కడవలకు నింపి తనగతికి చింతపడుచు 
ఒంటరిగా నాభవనంబున పడి ౬ యుండలేక తుదకు 
స్వార్ద రహితుడొక పూజ్యుని సతి తన _ జతకు దొరకగాన 
తీర్ణయాకత్రకై. బయలుదేరి ఆ _ దేవి యన్నపూర్ణ 
అ అలం నా సర్వేశ్వరు-నాత్మ తలచుకొనుచు 
సకల తీర్ణముల (గుంకుచు సముద్ర - స్నానమునకువెడలె 
సూర్యగ్రహణంబగుట చేత కడు - సుదినము ఆ నాడు 
సూర్యుడు పగలే చాటునకేగెను _ చుక్కలు మొలచినవి. 
క్రమ్మిన చీకటిలో నాయమ్మను _ కపాల భైరవుడు 
కిమ్మన కుండా ముంచి జలధిలో = సొమ్మసిలగచేసి 
గైకొని చని తన బిలమున కామెను - ,నెదుచేసినాడు 
ఆ కరుణామయి జీవితమిక నే - మౌనో చెప్పలేము 

వ॥ ఈ వార్త శివయోగికీ, పున్నడికీ తెలిసింది. వారు కాలభైర 
వుడి నివాసం ఎక్కడో తెలుసుకోవడానికి బయలుదేరారు. ఈ దుర్గమా 
రణ్యాన్నంతా గాలిస్తున్నారు. విక్రముకి కిదేమీ తెలియదు. 

తనకు బజారులో కనుపించిన రత్నాల వర్తకుడు విక్రముడని 
ణు ర్తించిన కుందవి' ఆతని రాకకు ఎదురు చూచింది. కాని ఆతడు 
రాలేదు, ఆమె విచారంగా కూర్చుంది. అప్పుడా మె చెలికత్తె ఉడికిలించుతూ- 

క్రీ ర న: రావోయి రావోయి 
రతనాల వర్తకుడ 
వెలలేని రతనముర' 
విడచి వెళిపోవకురా ॥రావోయి॥ 
ఎనలేని అందాల 
ఈ గులావీ బాల 
వలచి నిన్నావేళ 
పిలచింది రావేల ॥రావోయి॥ 
కలలోన కనుపించి 
చెలిని దురహరియించి 
బాఏ పెడుతున్నావు 
వల'పెరుంగవ నీవు ॥రావోయి॥ 

వ॥ అప్పుడు శన చెలికి త్తెతో నన్ను ఆపే విసికించక విక్రముజి 
కలుసుకునే మార్గం చెప్పమంది. "ఇవ్వాళ మీ అన్న మహేం దవర్మిగారు 
ఏదో పనిమీఎ “ఉదయపు: వెళుతున్నారని ఆ చెలికత్తె చెప్పింది. 
వెంటనే తన అన్నవద్దకు వెళ్లి ఆయన్ని ఒప్పించి తానుకూడా ఉదయ 
పురికి బయలు దేరింది. 

అక్కడ అడవిలో విక్రముడి పరిస్థితి ఎట్లా ఉందిం 
పాట : నల్లనల్లని మబ్బు లల్లవిగొ వ్యాపించి 

తళతళా తళ మెరసి "ఫెళ ఫెళా గర్జించి 
కుంభ వర్షంబ,టై కురిసింది 

చిటికలో 
"ఘోవాటవిని ముంచివైచింది॥ 


21 


జరజరా సెలయేళ్లు _ పరుగులిడు కున్నాయి 
గిరగిరా గిర సుళ్లు _ తిరిగి పోతున్నాయి 
అయిననూ పయనించుతున్నాడు 

విక్రముడు భయమెరుంగనివాడు మొనగాడు. 

వ॥ ఇంతలో విక్రముని గుర్రం ఒక కొండవాగు దగ్గరకు చేరు 
క౦ది.. ఆ వాగుకు దగ్గర్లోనే (పయాణీ మల సౌకర్యంకోనం పల్లవ 
రాజులు కట్టించిన మండపం ఒకటుంది. కొని వి కముడటు చూడలేదు. 
గుర్రాన్ని ముందుకు నడిపాడు. వాగుమధ్యకు వెన్లేసరికి గుర్రం ఈతను 
పడింది ,.తానింకా అట్లాగే కూర్చుంటే గుర్రానికేకాదు, తినకూ (ప్రమాదమే. 
వెంటనే విక్రముడు ”వాగులోకిదూకి ఈదడానికి పూనుకున్నాడు. వాగు 
నురుసులు ages పరిగాత్తుతూవుంది. సుడిగుండా లతన్ని ఒక్క 
బార ముందుకు సాగనివ్వడంలేదు. పాపం అతడు యీది యీది అలసి 
పోయాడు. ఇక మునిగి పోవడమే తరువాయి, 

బాల్యంలో యీతనేర్చుకుంటూ ఇట్లాగే యెటిలో మునిగి 
పోయాడు, అప్పుడు తనను కాపాడింది పున్నడు. పున్నడు జ్ఞాపకానికి 
రాగానే ముణిగి పోతున్న వి[గ్రముడు___ 

పున్నా పున్నా ఎక్కడ నుంటిఏ _ పున్నాయని యరచె 

ఉన్నా డతడా మండపంబులో - విన్నాడీ యరపు 

పరుగున జని యా వ్యక్తిని యుక్తిగ - పైకి లాగినాడు 

గురుతు పట్టి విక్రముని ప్రభోయని _ గుండెకు హత్తుకొని 

కొండవాగులో _ దిగితివ యిపుడు _ తండ్రీ నీ వనుచు 

మండపంబునకు జేర్చి యచ్చట _ పరుండ బెబ్టినాడు. 

వ: తరువాత కొంత సేపటికి విక్రముడు కళ్లు తెరచి పున్నతణ్ణి 
గుర్తించాడు. అన్నపూర్ణ వృత్తాంతము పున్నడు చెప్పగావిని అతడు 
విలపించాడు. అప్పటికి విక్రము:కి తీవ్రమైన జ్వరం వచ్చింది. స్పృహ 
లేకుండ పడి వున్నాడు. పున్నడు కంగారుపడి ప్రక్కనున్న ట్రామావీకి 
వైద్యుడి కోసం పరుగెత్తాడు. 

ఉదయపురికి బయలుదేరివెళుతున్న కుందవి, మహేంద్రులప్పటికి, 
విక్రముడు జ్వరపీడుతుడై పడియున్న మహేం[దమండపంవద్దకు చేరు 

కున్నారు. మండపంలోనుంచి అమ్మా అమ్మా అను మూలుగు వినిపిం 
చింది. కుందవి పల్లకి దిగి లోనికివెళ్ళి రత్నాలవ_ర్హకుణ్ణి చూచింది. ఆమె 
ఆనందానికి మేరలేదు. కౌని అతడు స్పృహలేకుండ పడివున్నాడు. ఆమె 
తనఅన్నకు నచ్చచెప్పి అతన్నికూడ తమతో ఉదయప్పరికి తీసుకువెళ్ళింది. 
చాటునఉండి పున్నడిదంతాచూస్తూనేఉన్నాడు. కుందవి విక్రముణ్ణీ 
(పేమించినదని పున్నడికీ తెలుసు. ఒకప్పుడీ విషయం శివయోగి తనతో 
చెప్పాడు. కనుక విక్రము డే మౌతాడనే భయం యిప్పుడతనికి లేదు. 
పున్నడీ మహేంద్రమండపంలో మకాం పెట్టి పాలభె రవుడికోసం 
వెదుతుతున్నాడు. నానా అవస్తలుపడి వాడి ఉనికి తెలుసుకోగలిగాడు. 
వెంటనే పున్నడు శిల్చిగృహానికి వెళ్ళి అక్కడ శివయోగిని కలుసు 
కున్నాడు. సర్వవిషయాలా మూలాగ్రంగా ఆయనకు చెప్పాడు. వెంటనే 
వారిద్దరూ కపాల భై రవుడి గుహకు బయలు దేరారు. 
వారు గు౮ములపై చని చనియొక = (ప్రదేశమును జేరి 
వారువముల నట పదలి పొదలలో - దూరి దూరి వెళ్ళి 
చుక్కల జూచెడి ఒక పెను గొండను - ఎక్కి యెక్కి తుదకు 
అక్కుటిలునకు నివాసమైన గుహ _ ప్రక్కకు చేరారు. 
వ॥ అప్పుడు శివయోగి పున్న డితో _ 
శివ : పున్నా ! ఇదేగా కపాల ఛై రవుడి గుహ ? 
పున్న : అవును స్వామీ. 
శివ : సరే. నీవు వెంటనే ఉదయగిరికి వెళ్ళి విక్రముణ్ణి కాపాడు. నేను 
వీడి సంగతి చూస్తాను. 
పున్న : మిమ్మల్ని ఇక్కడ వంటరిగా వదలి ఎట్లా వెళ్ళను. ? 
iP ge భయపడకు. Se uk కపాల 
భై రవుడికీ సంబంధంఉన్నదని నాకు తెలిసింది. మారప్ప మనవి[క 
ముళ్ల భె రవికి బలి యిప్పించి తానేదో బావుకొవాలని చూస్తు 
న్నాడు. కనుక నీవు వెళ్ళి విక్రముణ్ణి అక్కడనుండి తప్పించి 
మహాబలిపురం ప్రక్కనున్న మండపానికి తీసుకురా. వెళ్లుపున్నా. 
పున్న : చిత్తము స్వామీ. ! 
వ॥ ఇక్కడ పున్నడు ఉదయగిరికి బయలు దేరాడు." అక్కడ 

విక్రముడికి రాజవై ద్యులు మందు లిచ్చారు. కుందవియే స్వయంగా ' అత 
నికి ఉపచారాలు 'చేస్తూవుంది జ్వరం తగ్గి అతడు [క్రమంగా కోలు 
కున్నాడు. ఆ(పేమీ _పేమకు లెట్లా వున్నారు :- 
ఒకరి మనస్సులు ఒకరు తెలుసుకొని ॥తందానా తందాన తందన॥ 
మనసులలో గల మమకారాలను ., నగ 9 
కప్పిపుచ్చకా విప్పిచెప్పుకొని i న ఫ్‌ 
(యపేమజీవులతి వినోదంబుగ స 1 స్‌ 
ముచ్చటలాడుచునున్న తరుణమున _ వచ్చిన పున్నండు 
ముప్పుతెచ్చు మారప్ప కుట్రలను తందానా తందాన తందన 
విక్రమునకు వినిపించి వివరముగ. % i 
అపాయమున్ను కడు-ఉపాయంబుగా ,, స Fa 
దాటుమార్షమును సూటిగ జెప్పీ 99 39 99 
కడురయముసీ విక్రమునితోడు కొని _ కదలె నచటినుండి 
తమకొర ౩ తగు _ స్ట మున నుంచినతందానా తందాన తందన 
గురాలపై పెనా యిరువురు కదలీ స్త 5 3 
సపెడదారిని కారడవిని దాటీ 5 3 a 
మహాబలిపురం మార్గముబట్టి ey ఖం 99 
శివ యోగులు జెప్పిన మండపమును - చేనారువారు. 

వ॥ ఆ మండపంలోవున్న భటులలో ఒకడు పున్నల్లి గుర్తించి 
లోపల అన్న పూర్ణా దేవి ఉన్నదని చెప్పాడు* వెంటనే విక్రముడూ, 
పున్నడూ గురాల మీదనుంచి దూకీ __ 

అమ్మాయని యరచుచు లోనికిజని _ యచట కూరుచున్న 

అమ్మ పాదములపైన (వాలి వా - రడలి యేడ్చినారు 

వ॥ అన్నపూర్ణ వారిద్దరను లేవనెత్తి విక్రముని తల నిమురుచు 
వుండి. అప్పుడు విక్రముడంటాడూ. 

నిన్నీ స్థితిలో చూచుటకా నను _ గది ఓ తల్లి 

ఎన్ని కష్టములు పడితివమ్మనీ _ విన్ని నాళ్ళనుండి. 

వీరాగ్రణ్‌ నా తండ్రి కోర్కె ఈ _ మగ తీరింద 

వీరపత్నివై కంటి వెందుకీ _ వీరువునోయమ్మా 1 

అని నిలపించెడు తనయునితో నా _ యమ్మ పలికె నిటుల 


తనయా ! వినుమిది విధి విధానముర _ తప్పదు పోనిమ్ము 
వ॥ కాపాలికు లెవ్వరూ లేని తరుణంలో శిఎయోగులు ఆ గుహ 
లోకి పవేశించి నన్నుకాపాడి ఇక్కడకు తీసుకొచ్చారు. తిరిగి వెంటనే 
కాలభైరవుని బంధించటానికి ఆ గుహకు ఒంటరిగా వెళ్ళారు. ఆయనకేం 
ప్రమాదంసంభ వస్తుందో అని భయబడుతున్నాను అంది. 
విక్రముడు, పున్నడు శివయోగికి తోడ్పడడానికి బయలు దేరారు. 
అక్కడే బంధింప బడియున్న మరుగుజ్జు తనను తీసు కెళ్ళితే తొందరగా 
అక్కడ చేరే మారం చూపుతానన్నాడు. సరేనని వాడినికూడ తమతో 
తీసు కెళ్ళారు. 
ముగ్గురు ఆ గుహలో ప్రవేశించారు. ఆక్కడ శివయోగిని వాళ్ళు 
బంధించారు. విక్రముడు ఆక్క_డకువెళ్లి ఆయన బంధనాలను తెగగొట్ల 
టానికి ముందుకు దూకాడు. కపాలభై రవుడాతిని అడ్డగించి అంటాడూ.____ 
వచ్చినావ శివయోగి రక్షణకు _ పిచ్చివాడ నీవు, 
ఖ చ్చితంబుగా చంపునితని ఈ = కాలభై రవుండు, 
విక్ర : కరవాలము నా చేతనుండగా - దురితాత్మ వినర 
పరి మార్చుట నీతంముగాదు _ ఈ పరమపూజ్యునోరి 
ర : తెలిసినచో ఇతడెవ్వరో నీవీ _ తీరుగ పలుకవుర 
ఖలుడీ (దోహిని తప్పక నీవే _ ఖండించెదవంతె 
వ॥ తాను చేసిన పాడుపనికి పశ్చాత్తాపపడుతూ అక్కడకు, 
వచ్చి ఈ సంభాషణ విన్న మారప్ప భూపతి 
వారుకాదురా (ద్రోహివి నీవే _ క్రారాత్మయనుచు 
వీరావేశంబున తన బాకును _ విసరెను మారప్ప 
డొక్కను బడి పిడిబాకు భై రవుం _ డక్క-డె పడిచచ్చె 
నిక్కము పరులకు కీడు తలంచెడి - నీచుల గతి యింతే, 
వ॥ వెంటనే మరగుజువాడు మారప్ప భూపతిపైకి దూకి తన 
దాకును ఆయన గుండెల్లో గుచ్చాడు. కు టదారులిద్దరూ చనిపోయారు. 
తదుపరి బంధవిముక్తుడై న శివయోగి నరసింహవర్మయని 
తేలిపోయింది. అంతా ఉదయపురికి వెళ్లారు. అక్కడ విక్రమునకు, 
కుందివికి మహా వైభవంగా వివాహం జరిగింది. దానితో చోళులకు, 
పల్లవులకు మధ్యనున్న వై షమ్యంకూడ అంతరించింది. 

రచన: సంక్షీ పీకరణ : 
వావి 


* తోడికోడళ్లు ఆత్రేయ రామచంద్‌ 0.37 
పెద్దరికాలు కొండేపూడి 0.37 
* త్రలవంచనివీరుడు శ్రీర్తీ పరుచూరి 0.50 
శ గౌతమబుద్ద ఖన్నా పిచ్చేశ్వరరావు 0.50 
* మాంగల్యబలం ఆ| తేయ మధుమూ ర్తి 0.50 
జయభేరి i హే 0.60 
ఇలరికం సదాశివబహ్మం పిచ్చేశ్వరరావు 0.60 
కృష్ణలీలలు 3 ey 0.60 
నమ్మినబంటు సుంకర ఖ్‌ 0.60 
వెలుగునీడలు ఆ[లేయ యం. వెంకటరమణ 0.75 


* కాపీలు అయిపోయినవి. 


